

DEĊIŻJONI TAL-KUMMISSJONI**tas-17 ta' Ġunju 2016****li tistabbilixxi l-Grupp ta' Esperti ta' Livell Gholi dwar is-Sistemi ta' Informazzjoni u l-Interoperabilità****(2016/C 257/03)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Billi:

- (1) Bil-hsieb li ttejjeb strutturalment l-arkitettura tal-ġestjoni tad-dejta tal-Unjoni għall-kontroll tal-fruntieri u s-sigurtà, b'mod partikolari billi tindirizza n-nuqqasijiet u l-lakuni fl-għarfien tas-sistemi ta' informazzjoni fil-livell tal-Unjoni, f'konformità mal-Komunikazzjoni mill-Kummissjoni lill-Parlament Ewropew u lill-Kunsill bit-titolu "Sistemi ta' Informazzjoni Aktar Intelligenti u b'Saħħithom għall-Fruntieri u s-Sigurtà" ⁽¹⁾, il-Kummissjoni tehtieg li titlob l-għarfien espert tal-esperti ta' livell gholi f'korp konsultattiv.
- (2) Għaldaqstant jehtieg li jitwaqqaf grupp ta' esperti ta' livell gholi fil-qasam tas-Sistemi ta' Informazzjoni u l-Interoperabilità, u jiġu definiti l-kompiti u l-istruttura tiegħu.
- (3) Dan il-grupp għandu jgħin fl-iżvilupp ta' strateġija kongunta sabiex il-ġestjoni tad-dejta fl-Unjoni ssir aktar effettiva u effiċjenti, f'konformità shiha mar-rekwiżiti tal-protezzjoni tad-dejta, biex tippoteġi l-fruntieri esterni tagħha u ssahħa is-sigurtà interna. Il-grupp għandu jkollu perspettiva wiesgħa u komprensiva dwar il-ġestjoni tal-fruntieri u l-infurzar tal-liġi, b'kont mehud tar-rwoli, r-responsabbiltajiet u s-sistemi tal-awtoritajiet doganali rilevanti.
- (4) Il-grupp għandu jkun iffurmat mill-awtoritajiet kompetenti tal-Istati Membri, mill-awtoritajiet kompetenti tal-membri assoċjati taż-żona Schengen li mhumix membri tal-Unjoni Ewropea, mill-Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja (eu-LISA), mill-Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (Frontex), mill-Aġenzija tal-Unjoni Ewropa għad-Drittijiet Fundamentali (FRA), l-Uffiċċju Ewropew ta' Appoġġ fil-qasam tal-Asil (EASO), l-Uffiċċju Ewropew tal-Pulizija (Europol) u l-Koordinatur tal-UE għall-Ġlieda Kontra t-Terroriżmu (CTC).
- (5) Għandhom jiġu stabbiliti r-regoli dwar l-iżvelar tal-informazzjoni mill-membri tal-grupp.
- (6) Id-dejta personali għandha tiġi pproċessata skont ir-Regolament (KE) Nru 45/2001 tal-Parlament Ewropew u tal-Kunsill ⁽²⁾.
- (7) Din id-Deċiżjoni għandha tapplika sal-31 ta' Diċembru 2017. Fi żmien propizju, il-Kummissjoni se tikkunsidra kemm hu xieraq li tingħata estensjoni.

IDDEĊIDIET KIF ĠEJ:

Artikolu 1**Suġġett**

Il-Grupp ta' Esperti ta' Livell Gholi dwar Sistemi ta' Informazzjoni u Interoperabbiltà ("il-Grupp"), huwa b'dan stabbilit.

Artikolu 2**Kompiti**

Il-kompiti tal-grupp huma:

- (a) li jagħti pariri u jgħin lill-Kummissjoni biex tintlaħaq l-interoperabilità u l-interkonnnessjoni ta' sistemi ta' informazzjoni u ġestjoni tad-dejta għall-ġestjoni tal-fruntieri u s-sigurtà;

⁽¹⁾ Il-Komunikazzjoni tal-Kummissjoni tas-6 ta' April 2016 dwar Sistemi ta' Informazzjoni Aktar Intelligenti u b'Saħħithom għall-Fruntieri u s-Sigurtà — COM(2016) 205.

⁽²⁾ Ir-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni ta' individwu fir-rigward tal-ipproċessar ta' data personali mill-istituzzjonijiet u l-korpi tal-Komunità u dwar il-movement liberu ta' dak id-data (ĠU L 8, 12.1.2001, p 1).

- (b) biex jiżviluppa viżjoni strateġika ġenerali dwar l-interoperabilità u l-interkonnnessjoni tas-sistemi ta' informazzjoni u għal ġestjoni tad-dejta aktar effettiva u effiċjenti għall-fruntieri u s-sigurtà fl-Unjoni, inklużi l-proposti ta' azzjonijiet ta' segwitu konkreti għall-Kummissjoni għal żmien qasir, medju u fit-tul biex tippoteġi l-fruntieri esterni tagħha u ttejjeb is-sigurtà interna permezz ta' qsim ahjar ta' informazzjoni;
- (c) biex johloq kooperazzjoni u koordinazzjoni bejn il-Kummissjoni u l-Istati Membri dwar kwistjonijiet relatati mal-implimentazzjoni tal-leġiżlazzjoni tal-Unjoni dwar l-interoperabilità u l-interkonnnessjoni ta' sistemi ta' informazzjoni u ġestjoni tad-dejta għall-ġestjoni tal-fruntieri u s-sigurtà fl-Unjoni.

Artikolu 3

Shubija

(1) Il-grupp għandu jkun iffurmat mill-awtoritajiet kompetenti tal-Istati Membri, mill-awtoritajiet kompetenti tal-membri assoċjati taż-żona Schengen li mhumiex membri tal-Unjoni Ewropea, mill-Aġenzija Ewropea għat-tmexxija operattiva tas-sistemi tal-IT fuq skala kbira fl-ispazju ta' libertà, sigurtà u ġustizzja (eu-LISA), mill-Aġenzija Ewropea għall-Ġestjoni ta' Koperazzjoni Operazzjonali fil-Fruntieri Esterni tal-Istati Membri tal-Unjoni Ewropea (Frontex), mill-Aġenzija tal-Unjoni Ewropa għad-Drittijiet Fundamentali (FRA), l-Uffiċċju Ewropew ta' Appoġġ fil-qasam tal-Asil (EASO), l-Uffiċċju Ewropew tal-Pulizija (Europol) u l-Koordinatur tal-UE għall-Ġlieda Kontra t-Terroriżmu (CTC).

(2) Il-membri tal-grupp jinnominaw lir-rappreżentanti ta' livell għoli. Kull rappreżentant ta' livell għoli jista' jkun akkumpanjat minn esperti wiehed fi skambju ta' informazzjoni sabiex ikun hemm livell għoli ta' kompetenza teknika.

Artikolu 4

President

Il-grupp għandu jkun ippresedut mid-Direttur Ġenerali tad-Direttorat Ġenerali għall-Migrazzjoni u Affarijiet Interni tal-Kummissjoni.

Artikolu 5

Hidma

(1) Il-grupp għandu jaġixxi fuq it-talba tal-President tiegħu skont ir-regoli orizzontali tal-Kummissjoni dwar il-gruppi ta' esperti ("ir-regoli orizzontali")⁽¹⁾.

(2) Il-laqgħat tal-grupp għandhom, fil-prinċipju, jinżammu fi Brussell.

(3) Id-Direttorat Ġenerali għall-Migrazzjoni u Affarijiet Interni tal-Kummissjoni (iktar 'il quddiem "DG Home") għandu jipprovdi servizzi segretarjali. Uffiċjali minn direttorati ohra tal-Kummissjoni b'interess fil-proċedimenti jistgħu jattendu l-laqgħat tal-grupp u tas-sottogruppi tiegħu.

(4) Bi ftehim ma' DG Home, il-grupp jista', b'maġġoranza sempliċi tal-membri tiegħu, jiddeciedi li jiftaħ il-laqgħat tiegħu għall-pubbliku.

(5) Il-minuti dwar id-diskussjoni ta' kull punt fuq l-aġenda u l-opinjoni mogħtija mill-grupp għandhom ikunu siewja u shah. Il-minuti għandhom jithejjew mis-segretarjat taht ir-responsabbiltà tal-President.

(6) Il-grupp għandu jadotta l-opinjoni, ir-rakkomandazzjonijiet jew ir-rapporti tiegħu b'konsens. F'każ ta' vot, ir-riżultat tal-vot għandu jkun deċiż b'maġġoranza sempliċi tal-membri. Il-membri li jkunu vvutaw kontra għandhom id-dritt li jkollhom dokument li jiġbor fil-qosor ir-raġunijiet għall-pożizzjoni tagħhom meħmuż mal-opinjoni, ir-rakkomandazzjonijiet jew ir-rapporti.

Artikolu 6

Sottogruppi

(1) Id-DG HOME jista' jistabbilixxi sottogruppi biex jeżaminaw kwistjonijiet speċifiċi abbażi ta' termini ta' referenza definiti mill-Kummissjoni. Is-sottogruppi għandhom joperaw f'konformità mar-regoli orizzontali u jirrapportaw lura lill-grupp. Dawn għandhom jiġu xolti milli jinlaħaq l-għan tal-mandat tagħhom.

(2) Il-membri tal-grupp jinnominaw lir-rappreżentanti ta' kull sottogrupp.

⁽¹⁾ C(2016) 3301.

Artikolu 7

L-esperti mistiedna

Il-President tal-grupp jista' jistieden esperti b'kompetenza speċifika dwar suġġett fuq l-aġenda biex jiehdu sehem fil-hidma tal-grupp jew tas-sottogrupp fuq bażi *ad hoc*.

Artikolu 8

Osservaturi

- (1) Individwi, organizzazzjonijiet u korpi pubbliċi jistgħu jingħataw status ta' osservatur, f'konformità mar-regoli orizzontali, bi stedina diretta tal-President.
- (2) L-organizzazzjonijiet/entitajiet pubbliċi mahtura bhala osservaturi għandhom jinnominaw lir-rappreżentanti tagħhom.
- (3) L-osservaturi u r-rappreżentanti tagħhom jistgħu jkunu awtorizzati mill-President biex jiehdu sehem fid-diskussjonijiet tal-grupp u jipprovdu għarfien espert. Madankollu, ma jkollhomx id-dritt tal-vot u m'għandhomx jiehdu sehem fit-tfassil ta' rakkomandazzjonijiet jew pariri tal-grupp.

Artikolu 9

Regoli ta' proċedura

Fuq proposta minn u bi qbil ma' DG HOME, il-grupp għandu jadotta r-regoli ta' proċedura tiegħu b'maġġoranza sempliċi tal-membri tiegħu, abbażi tar-regoli standard ta' proċedura għall-gruppi ta' esperti, f'konformità mar-regoli orizzontali.

Artikolu 10

Is-segretezza professjonali u l-immanigġjar ta' informazzjoni klassifikata

Il-membri tal-grupp u r-rappreżentanti tagħhom, kif ukoll l-esperti u l-osservaturi mistiedna, għandhom jikkonformaw mal-obbligi tas-segretezza professjonali stabbiliti fit-Trattati u r-regoli ta' implimentazzjoni tagħhom, kif ukoll mar-regoli tal-Kummissjoni dwar is-sigurtà fir-rigward tal-protezzjoni tal-informazzjoni kklassifikata tal-UE, stabbiliti fid-Deciżjonijiet tal-Kummissjoni (UE, Euratom) 2015/443 ⁽¹⁾ u 2015/444 ⁽²⁾. F'każ li dawn l-obbligi ma jiġux irrispettati, il-Kummissjoni tista' tiehu l-miżuri xierqa kollha.

Artikolu 11

Trasparenza

- (1) Il-grupp u s-sottogruppi tiegħu għandhom jiġu rreġistrati fir-Registru tal-gruppi ta' esperti tal-Kummissjoni u entitajiet simili oħrajn ("ir-Registru tal-gruppi ta' esperti").
- (2) F'dak li għandu x'jaqsam ma' kompożizzjoni, l-isem tal-membri, inklużi l-awtoritajiet tal-Istati Membri, kif ukoll tal-osservaturi għandhom jiġu ppubblikati fir-Registru tal-gruppi tal-esperti.
- (3) Id-dokumenti rilevanti kollha (bħalma huma l-aġendi, il-minuti u s-sottomissjonijiet tal-partecipanti) għandhom ikunu disponibbli fir-Registru tal-gruppi ta' esperti jew inkella permezz ta' holqa mir-Registru għal sit web apposta, fejn ikun jista' jnsab dan it-tagħrif. L-aċċess għal siti web speċifiċi ma għandux ikun soġġett għar-registrazzjoni tal-utent jew xi restrizzjoni oħra. B'mod partikolari, l-aġenda u d-dokumenti ta' sfond rilevanti oħra għandhom jiġu ppubblikati fi żmien xieraq qabel il-laqgħa, segwiti minn pubblikazzjoni f'waqtha tal-minuti. L-eċċezzjonijiet għall-pubblikazzjoni għandhom jiġu previsti biss meta d-divulgazzjoni ta' dokument iddgħajef il-protezzjoni ta' interess pubbliku jew privat kif iddefinit fl-Artikolu 4 tar-Regolament (KE) Nru 1049/2001 tal-Parlament Ewropew u tal-Kunsill ⁽³⁾.

Artikolu 12

Spejjeż tal-laqgħat

- (1) Dawk li jiehdu sehem fl-attivitajiet tal-grupp u tas-sottogruppi ma għandhomx jithallsu għas-servizzi li jaġthu.

⁽¹⁾ Id-Deciżjoni tal-Kummissjoni (UE, Euratom) 2015/443 tat-13 ta' Marzu 2015 dwar is-Sigurtà fil-Kummissjoni (ĠU L 72, 17.3.2015, p. 41).

⁽²⁾ Id-Deciżjoni tal-Kummissjoni (UE, Euratom) 2015/444 tat-13 ta' Marzu 2015 dwar ir-regoli tas-sigurtà għall-protezzjoni ta' informazzjoni klassifikata tal-UE (ĠU L 72, 17.3.2015, p. 53).

⁽³⁾ Ir-Regolament (KE) Nru 1049/2001 tal-Parlament Ewropew u tal-Kunsill tat-30 ta' Mejju 2001 dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU L 145, 31.5.2001, p. 43).

(2) L-ispejjeż tal-ivvjaġġar u tas-sussistenza tal-partecipanti fl-attivitajiet tal-grupp u tas-sottogruppi għandhom jiġu rimborżati mill-Kummissjoni. Ir-rimborż għandu jsir f'konformità mar-regoli applikati mill-Kummissjoni u fil-limiti tal-appropriazzjonijiet disponibbli allokat li servizzi tal-Kummissjoni skont il-proċedura annwali għall-allokazzjoni tar-riżorsi.

Artikolu 13

Applikabbiltà

Din id-Deciżjoni tapplika sal-31 ta' Diċembru 2017.

Magħmul fi Brussell, is-17 ta' Ġunju 2016.

Għall-Kummissjoni

Dimitris AVRAMOPOULOS

Membru tal-Kummissjoni
